

**PART I**

**Section iii**



**கேரள அரசு**

சட்ட (சட்டமியற்றல்-ஐ) துறை

**அறிக்கை**

எண் 7918/ச. இ. ஐ. 2/2013/சட்டம்.

திருவனந்தபுரம், 2014 பிப்ரவரி 12  
1189 மகரம் 30/  
1935 மாகம் 23.

2014 பிப்ரவரி மாதம் 10ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,  
சட்டத்துறை சிறப்புச்செயலர்.

2014-ன் அவசரசட்டம் எண் 8

**2014-ன் கேரள வேளாண்மை பல்கலைக்கழக (திருத்த)  
அவசரசட்டம்**

இந்தியக்குடியரசின் அறுபத்திஐந்தாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1971-ன் கேரள வேளாண்மை பல்கலைக்கழக சட்டம் மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—2013-ன் கேரள வேளாண்மை பல்கலைக்கழக (திருத்த) அவசரசட்டம் (2013-ன் 46) 2013 ஜூலை 25ஆம் தேதி கேரள ஆளுநரால் விளம்பர அறிக்கை செய்யப்பட்டிருந்ததாலும்;

2014 ஜனவரி 3ஆம் தேதி ஆரம்பித்து 2014 பிப்ரவரி 6ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையின் ஒரு சட்டம் கொண்டு வருவதற்குரிய ஒரு மசோதாவை சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பின் 213வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன்படி மேற்குறிப்பிட்ட அவசரசட்டம் 2014 பிப்ரவரி 14ஆம் தேதி அமலில் இருந்து நின்றிவிடுவதாலும்;

மேற்குறிப்பிட்ட அவசரசட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரசட்டம் 2014-ன் கேரள வேளாண்மை பல்சுலைக்கழக (திருத்த) அவசரசட்டம் என்று அழைக்கப்படலாம்.

(2) இது 2012 மார்ச் 26ஆம் தேதி அமலுக்கு வந்ததாக கருதப்பட வேண்டும்.

2. 1971-ன் 33வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில் 1971-ன் கேரள வேளாண்மை பல்சுலைக்கழக சட்டம் (1971-ன் 33) (இதற்குப்பிறகு முதன்மைச்சட்டம் என்று குறிப்பிடப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 42-ல் திருத்தம்.—முதன்மைச்சட்டத்தின் பிரிவு 42-ன், துணைப்பிரிவு (5)-ல், “ஐம்பத்தி ஐந்து வயது” என்ற சொற்களுக்குப் பதிலாக “ஐம்பத்தி ஆறு வயது” என்ற சொற்கள் சேர்க்கப்படவேண்டும்.

4. இரத்தாக்கலும் தவிர்ப்பும்.—(1) 2013-ன் கேரள வேளாண்மை பல்சுலைக்கழக (திருத்த) அவசரசட்டம் (2013-ன் 46) இதனால் இரத்து செய்யப்படுகிறது.

(2) இவ்வாறு இரத்து செய்யப்பட்டபோதிலும், மேற்குறிப்பிட்ட அவசரசட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்த ஏதேனும் காரியமோ எடுத்த ஏதேனும் நடவடிக்கையோ, இந்த அவசரசட்டத்தால் திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.

நிகில் குமார்,  
ஆளுநர்.